

# Дапамажыце мне вярнуцца дадому!

Аўтар: Ангеліна Пакачайла

04.02.2018 00:00

---



Да Сусветнага дня хворага Здаецца, звычайны дом, зялёны лужок, кветкі... і дзіцячая далонь. Усё было б так праста, калі б не было так складана. Гэтую карціну намалявала Даша Кавалеўская, якая ўжо на працыгу 9-ці месяцаў знаходзіцца ў рэанімацыі Гродзенскай абласной дзіцячай клінічнай бальніцы. Маленькая рука нібы адбілася на нябачнай бальнічнай шыбе, што аддзяляе дзіця ад бацькоў. Але кожны з Вас можа дакрануцца да далоні дзяўчынкі і зрабіць так, каб яна хутчэй вярнулася дадому.

Спярша думалі, “раздыхаецца”

Бяды прыйшла ў дом Казіміра і Вікторы Кавалеўскіх з Гродна неспадзявана. **“Як і належыць, у 9-месячным узросце мы з Дашай пайшли на агляд да ўрачоў,**  
– успамінае мама 2-гадовай дзяўчынкі. –

**Мяне непакоіла, што дачка моцна кашляла. Нас паклалі ў бальніцу з дыягназам «пнеўманія». Месяц – у бальніцы, нядзелью – дома. I так па крузе, ажно пакуль не паставілі канчатковы дыягназ – «спінальная аміатрафія Вердніга-Гофмана»”**

†

Спінальная аміатрафія Вердніга-Гофмана лічыцца распаўсюджаным генетычным захворваннем, нават нягледзячы на тое, што сустракаецца вельмі рэдка (прыкладна 1 выпадак на 10 тысяч навароджаных). Дзеці з такім дыягназам маюць цяжкасці з

# Дапамажыце мне вярнуцца дадому!

Аўтар: Ангеліна Пакачайла  
04.02.2018 00:00

дыханнем, смактанным і глытанным, не трываюць галаву, не сядзяць самастойна. Хвароба наследуеца па аўтасомна-рэцесіўнаму тыпу. Гэта значыць, што абодва з бацькоў з'яўляюцца носьбітамі паталагічнага гена, аднак у іх захворванне ніяк не прайяўляеца.

У такім выпадку верагоднасць нараджэння немаўляці з дадзеным парушэннем складае 25%.

Але калі казаць увогуле пра носьбітаў, то кожны 50-ты чалавек мае гэты паталагічны ген. Дзяўчынку паклалі ў рэанімацыю і падключылі да апарату штучнай вентыляцыі лёгкіх. **“Ён дапамагае нашай дачцэ дыхаць,** – гаворыць Вікторыя. – **Спярша думалі, пры дапамозе медыцынскага абсталявання Даша «раздыхаеца». Аднак цуд не здарыўся...”**

Дзяўчынка так і жыве ў рэанімацыі з мая мінулага года – яна не можа быць адключана ад апарату. Бацькі літаральна разрываюцца паміж домам і бальніцай. Іх штодзённыя сустрэчы доўжацца 2 га- дзіны: такі парадак. **“Гэта нібыта аддаца сваё дзіця кудысьці і прыходзіць да яго толькі на непрацяглы час. Прыходзіць з думкай, што хутка ізноў трэба будзе расстацца... Я вельмі хачу, каб Даша, як і раней, была з намі побач”**, – шэпча мама дзяўчынкі і не стрымлівае горкіх слёз.

Прагрэс магчымы!

Штотыдзень дзяўчынку наведвае псіхолаг, праводзіць з ёй у ігравой форме заняткі на вывучэнне колераў, форм. **“Мы лепім, малюем пальчыкамі, што вельмі падабаецца Даши. Яна шмат усміхаеца, з задавальненнем і лёгкасцю ідзе на контакт,** – распавядае Марыя Бразінская, псіхолаг Гродзенскага дзіцячага хоспіса. – **Дзяўчынка атрымлівае належную ўвагу ад медперсанала, але, вядома, гэта непараўнальная з тым, што можаш атрымаць дома. Там, у адрозненне ад рэанімацыі, не прывязаны да ложка. Побач бацькі... Дома дзіця жыве ў спакоі, пад апекай і клопатам мамы і таты, што мае аздараўленчую моц”.**

Псіхолаг прыгадвае падобны выпадак, калі ў мінульым годзе гродзенцы збіralі сродкі на апарат штучнай вентыляцыі лёгкіх для 3-гадовай Машы Кара. Па сёння спецыяліст прадаўжае наведваць дзяўчынку і праводзіць з ёй развіваючыя заняткі. **“Пасля пераезду дамоў Маша моцна змянілася. Дзяўчынка прыбавіла ў вазе, стала актыўней, камунікацыйней,** – гаворыць псіхолаг. –

**Калі яшчэ адносна нядаўна яна была плаксівая, нічога не хацела, то сёлета – шчаслівая, у прыгожай сукенцы ў акружэнні бацькоў расказвала перад навагоднім елкай верш. Глядзіш на гэты прагрэс і адчуваеш, што дзесьці пад сэрцам нібы адлягло”.**

Зараз бацькі падключаюць Машу да апарату штучнай вентыляцыі лёгкіх прыкладна на 2 гадзіны ў дзень або на ноч, а могуць і ўвогуле не падключаць. Стан дзяўчынкі значна палепшыўся. **“Нездарма ж кажуць, што дома сцены лечачь”**, – падкрэслівае псіхолаг.

Такая пазітыўная дынаміка верагодная і ў выпадку з Дашай. Для гэтага неабходна толькі ўстанавіць апарат дома...

Сумеснымі намаганнямі

## **Дапамажыце мне вярнуцца дадому!**

Аўтар: Ангеліна Пакачайла  
04.02.2018 00:00

